



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۰۸

آصف بهاند

## لنډی، د ثبتولو ستونزه

پنځه نویمه برخه

«کورونا» نا روغي، د لنډیو په غېږ کي

څلور دېرشمه برخه

د ورځي خلکو نه ډارېږم  
د کورونا ویر مي بیا خوب ته نه پرېږدینه

د کورونا په وخت کي راغلم  
رسک مي منلی جانان مخ نه راکوینه

رڼا د مخ دي رابنکاره کړه  
کورونا نه شته چا دروغ ویلي دینه

زما پر زړه يي داغ راجور کړ  
يو کورونا ده، بل يي نه شته احوالونه

نړیوالو اټکل کړی و چې کورونا وبا دومره خلک وخواړی، په خپټه به مړه وي او نوره به غلي شي. دغه راز څه د خلکو احتیاط او څه د واکسینونو گټورتیا به یې یو څه مخه ډب کړي؛ خو اوس لیدل کېږي چې په ریښتیا لکه وحشتناکه بلا، دي وبا یو ځل بیا ځان بنورولی دی او څه خطر ونه یې د نړی اوسېدونکو ته پېښ کړي دي.

د کورونا وبا شتوالي، کله ارامېدل او کله بیا بنورېدل او بشریت ته خطر پېښول سبب شوي چې انعکاس یې په پښتو لنډیو کي تل جاري وي. همداسې چې خلکو د کورونايي لنډیو له تخلیق نه لاس نه دی نیولی، ما یې هم په ټولولو کي سستي او ناغېږي نه ده کړي، هرچېرې مي چې لنډی اورېدلي یا لوستلي دي، هغه مي له ځان سره خوندي کړي دي او په پرلپسې ډول یې تاسو درنو لوستونکو ته وړاندې کوم.

دا هم د لنډیو د دي برخي له پاره یو څو نوي کورونايي لنډی:

د کورونا ویر راسره وي  
چي په مخ راشي هغه هم کډه کوینه

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پټه له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنيزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

د ورکېدو غرونه کېږي  
کورونا راغله زه به خدای ته ځان سپارمه  
د ورځي خلکو نه ډارېږم  
د کورونا ویر مې بیا خوب ته نه پرېږدینه  
له کورونا نه څرنگ خلاص شم  
لکه سرسام د خلاصون لارې لټومه  
د کورونا په وخت کې راغلم  
رسک مې منلی جانان مخ نه راکوینه  
د کورونا ناروغان ډېر دي  
ژر به له کوم یوه نه ځان زه خلاصومه  
کورونا راغله ژوندون تریخ شو  
یار مې ډارېږي اوس یې بند کړل دیدنونه  
یار مې له ډاره سېر رانغی  
د کورنا دور چې تېر شو رابشینه  
رڼا د مخ دې رابنکاره کړه  
کورونا نه شته چا دروغ ویلي دینه  
په کورونا یم سټي شوی  
جانان دې نه راځي، خپل ځان دې وساتینه  
د تا هجران یم رنځور کړی  
کورونا نه یم چا دروغ ویلي دینه  
رنځور اشنا ته مې خوله ورکړه  
که کورونا وي، حال خراب شو څه به کړمه  
د تا بېلتون ته ټینگ ولاړ وم  
کورونا راغله د دې زور به څوک لرینه  
روغ به له روغو سره ناست وي  
د کورونا ناروغ خو بېل له خلکو وینه  
زما پر زړه یې داغ راجور کړ  
یو کورونا ده، بل یې نه شته احوالونه

---

د پاڼو شمېره: له 2 تر 2